

43065- عمرہ میں اہل مکہ کا میقات

سوال

اہل مکہ عمرہ کے لیے احرام کہاں سے باندھیں؟ اور اگر وہ گرمیوں کے موسم میں ہداء (میقات سے پہلے ہے) میں رہائش پذیر ہوں تو عمرہ کے لیے احرام کہاں سے باندھیں گے؟

پسندیدہ جواب

اہل مکہ عمرہ کے لیے حرم کی حدود کے باہر سے احرام باندھیں گے جیسا کہ تنعیم ہے، اور اگر وہ گرمیوں میں ہداء میں رہتے ہوں تو وہ اپنی جگہ سے ہی احرام باندھیں گے کیونکہ رسول کریم صلی اللہ علیہ وسلم کا فرمان ہے:

(اور جو اس کے اندر ہوں ان کے احرام باندھنے کی جگہ وہی ہے جہاں سے وہ نکلے اور سفر شروع کرے حتیٰ کہ اہل مکہ مکہ سے ہی باندھیں) متفق علیہ۔

اور صحیحین میں ہے کہ جب عائشہ رضی اللہ تعالیٰ عنہا مکہ میں تھی اور عمرہ کرنا چاہتی تھیں تو نبی کریم صلی اللہ علیہ وسلم نے انہیں حکم دیا کہ وہ حل سے احرام باندھیں (یعنی حرم کی حدود کے باہر سے)

اللہ تعالیٰ ہی توفیق دینے والا ہے۔